



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
УП1 Бр. 08 - 233
29.04.2021 година
Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 1 и член 20 став 1 алинеја 10¹ од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Законот за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20 и 77/21), а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, а во врска со Писменото барање од заинтересирана страна, поднесено од страна на физичкото лице Горан Тасев од с.Турново (арх.бр.08-4510/1 од 14.12.2020 година) со дополнување (арх.бр.08-69/1 од 08.01.2021 година), Студијата за утврдување на оправданоста за објавување јавен конкурс за доделување дозвола за радио на локално ниво, на подрачјето на општина Ново Село (арх.бр.08-1581/1 од 07.04.2021 година) и Заклучокот арх.бр.02-1683/4 од 21.04.2021 година, на својата 11-та седница одржана на 21.04.2021 година, ја донесе следната:

ОДЛУКА
за објавување на јавен конкурс за доделување на
дозвола за радио емитување на програмски сервис
на локално ниво

1. Се објавува јавен конкурс за доделување на 1 (една) дозвола за радио емитување на програмски сервис музичко - говорно радио од општ формат на македонски јазик, на локално ниво, на подрачјето на општина Ново Село, кој ќе се емитува преку радиофреквенција определена од страна на Агенцијата за електронски комуникации на Република Северна Македонија (АЕК), и тоа: 107.4 MHz².

2. Дозволата ќе се додели за временски период од 9 (девет) години и не може да се пренесува на друго лице.

3. Кандидатите на конкурсот треба да ги исполнат минималните технички, просторни, финансиски и кадровски услови, утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување („Службен весник на Република Македонија“ бр.172/14 и 76/15), кои се образложени и допрецизирани во Конкурсната документација.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

² Локацијата на која ќе биде поставен предавателот треба да обезбеди радио емитување во границите на подрачјето на емитување за кое се издава дозволата.

4. Техничките карактеристики и параметри определени од страна на АЕК согласно со Законот за електронските комуникации („Службен весник на Република Македонија“, бр.39/14, 188/14, 44/15, 193/15, 11/18 и 21/18) и Законот за изменување и дополнување на Законот за електронските комуникации („Службен весник на Република Северна Македонија“, бр.98/19 и 153/19) и прописите донесени врз основа на него, се образложени и допрецизирани во Конкурсната документација и одобрението за користење радиофреквенција издадено од АЕК.

5. Доставените пријави на конкурсот, Агенцијата за аудио и аудиовизуелни медиумски услуги (ААВМУ) ќе ги оценува врз основа на следните критериуми, на следниот начин на бодирање:

1. Застапеност на програма произведена од страна на самиот радиодифузер (in-house production), во текот на неделата		17 бода
<ul style="list-style-type: none"> до 50% од говорниот дел од програмата 	10 бода	
<ul style="list-style-type: none"> над 50% од говорниот дел од програмата 	17 бода	
2. Квалитет, жанровска и тематска разновидност на содржините		17 бода
<ul style="list-style-type: none"> до 3 видови програми во говорниот дел од програмата 	10 бода	
<ul style="list-style-type: none"> над 3 видови програми во говорниот дел од програмата 	17 бода	
3. Застапеност на програми со кои се поттикнува развој и зачувување на националната култура		17 бода
<ul style="list-style-type: none"> програми со кои се поттикнува развој и зачувување на националната култура, емитувани на годишно ниво 		
<ul style="list-style-type: none"> до 15 часа во текот на годината 	5 бода	
<ul style="list-style-type: none"> над 15 часа во текот на годината 	9 бода	
<ul style="list-style-type: none"> инструментална музика од македонски автори, и вокална и/или вокално-инструментална музика на македонски јазик емитувана во текот на денот 		
<ul style="list-style-type: none"> до 30% од вкупно емитуваната музика 	5 бода	
<ul style="list-style-type: none"> над 30% од вкупно емитуваната музика 	8 бода	

4. Застапеност на информации и содржини во говорниот дел од програмата од значење за подрачјето во кое ќе се емитува програмскиот сервис (информации од локален карактер), во текот на неделата		7 бода
• до 3 часа од говорниот дел од програмата	4 бода	
• над 3 часа од говорниот дел од програмата	7 бода	
5. Бројот и структурата на вработените потребни за вршење на дејноста (најмалку 3 вработени, од кои 2 новинари со ВСС)		10 бода
• 5.1. број на вработени		
• до 4 вработени	3 бода	
• над 4 вработени	5 бода	
• 5.2. структура на вработените		
• до 3 новинари со ВСС	3 бода	
• над 3 новинари со ВСС	5 бода	
6. Технички услови за производство на програмите		7 бода
7. Понудено време на дневно емитувана програма		7 бода
• од 10 до 17 часа	4 бода	
• над 17 часа	7 бода	
8. Просторни услови за вршење на дејноста		7 бода
9. Понудени гаранции за финансиската способност за остварување на дејноста		7 бода
10. Понуден рок на започнување со вршење на дејноста		4 бода
• до 3 месеци од денот на издавање на дозволата	4 бода	
• над 3 месеци од денот на издавање на дозволата	2 бода	
	Вкупно	100 бода

6. За дозволата за радио емитување се плаќа годишен надоместок за секоја тековна година, почнувајќи од датумот на доделувањето на дозволата, на сметка на АААВМУ, во рок од 30 дена од денот на приемот на фактурата издадена од АААВМУ.

Начинот на пресметка, фактурирање и наплата на надоместокот за дозволата ги утврдува АААВМУ согласно член 80 од Законот за аудио и аудиовизуелни медиумски услуги (ЗАВМУ) и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги („Службен весник на Република Македонија“, бр.185/14), Правилникот за форматите на програмските сервиси на радиодифузерите („Службен весник на Република Македонија“, бр.172/14) и Правилникот за подрачјата на емитување на телевизиски и радио програмски сервиси („Службен весник на Република Македонија“, бр.172/14).

7. За користење на радиофреквенциите се плаќа годишен надоместок согласно со Законот за електронските комуникации и Правилникот за начинот на пресметка на годишниот надоместок за користење на радиофреквенции на АЕК („Службен весник на Република Македонија“, бр.161/14, бр.55/17 и бр.88/18).

Надоместокот за користење радиофреквенции се плаќа на сметка на АЕК за секоја тековна година однапред почнувајќи од датумот на важењето на одобриението за користење радиофреквенции.

8. За определување на предавателната фреквенција, микролокација, максималната ефективна излучена моќност (ЕРП), насоченоста на антенскиот систем, како и за другите технички параметри што не се определени со оваа Одлука и со конкурсната документација, кандидатите се должни (по подигањето на документацијата од АААВМУ и добивањето потврда од АААВМУ за подигнатата документација) да се обратат во АЕК, каде ќе ги добијат деталните технички параметри, кои се составен дел на конкурсната документација и според кои ќе треба да се изработи техничкиот елаборат за предавателниот дел.

Пријавувањето на кандидатите во АЕК треба да биде со истиот назив како и во АААВМУ.

9. Кандидатите на Конкурсот поднесуваат пријави на посебен образец, чија форма и содржина ги пропишува АААВМУ, кој се објавува на веб страницата на АААВМУ.

Конкурсната документација и образецот - Пријава за учество на јавен конкурс за доделување на дозвола за радио емитување на програмски сервис на локално ниво, на подрачјето на општина Ново Село, можат да се подигнат во архивата на АААВМУ, Палата „Панко Брашнарлов“, ул.„Македонија“ бр.38, Скопје, секој работен ден од 8:00 до 16:00 часот.

За документацијата се плаќа надоместок во износ од 60.000,00 (шеесетилјади) денари на жиро сметка: 300000000618023 на АААВМУ, Банка депонент: Комерцијална банка АД Скопје.

10. Пријавата се поднесува во затворен плик до АААВМУ, Палата „Панко Брашнарлов“, ул.„Македонија“ бр.38, Скопје, обележан на следниот начин³, и тоа:

- во горниот лев агол на затворениот плик да стои ознака „НЕ ОТВОРАЈ“;
- во средината на затворениот плик да стои назнака „Пријава за учество на јавен конкурс за доделување на дозвола за радио емитување на програмски сервис на локално ниво, на подрачјето на општина Ново Село“.

³ Доколку подносителите на пријавите за учество на јавен конкурс не се придржуваат кон условите наведени во точка 10. од оваа Одлука, Агенцијата не презема одговорност за затворање или предвремено отворање на Пријавата.

Обрасците и прилозите кон Пријавата за учество на јавен конкурс за доделување на дозвола за радио емитување на програмски сервис на локално ниво, на подрачјето на општина Ново Село, треба да бидат систематизирани по редослед и реден број на образец, односно прилог кон пријавата, при што кај секој прилог кон пријавата, на првата страна во горниот десен агол од листот да биде наведен соодветниот реден број (Пример: Прилог бр. ____).

Пријавата, со придружната документација од член 73 став 3 од Законот за аудио и аудиовизуелни медиумски услуги, се поднесува во 2 (два) примерока (оригинал и копија).

11. Пријавата може да се достави препорачано по пошта или со предавање во архивата на ААВМУ.

12. Пријавата се поднесува во рок од 90 (деведесет) дена.

Рокот за поднесување на пријавите тече од првиот нареден ден од денот на објавувањето на оваа Одлука во „Службен весник на Република Северна Македонија“.

Пријавите се поднесуваат во рокот определен со оваа Одлука на начин, форма, број на примероци и со содржина предвидена во Конкурсната документација.

Пријавите на кандидатите кои нема да го платат надоместокот за документацијата, кои ќе бидат поднесени по истекот на рокот определен со оваа Одлука, несоодветно обележаните пријави, некомплетните пријави (кои нема да ги содржат сите документи и прилози согласно Пријавата), неуредно пополнетите пријави, како и пријавите кои нема да бидат поднесени во 2 (два) примерока (оригинал и копија), нема да се разгледуваат.

Дополнителни информации, во врска со објавениот јавен конкурс, може да се добијат од следните лица:

- за програмскиот концепт: м-р Огнен Неделковски моб. тел: 072/212-686 и е-адреса: o.nedelkovski@avmu.mk; Рубин Талески моб. тел: 075/452-523 и е-адреса: r.taleski@avmu.mk;

- за сопственичката структура и кадровските услови: Катерина Донева моб.тел: 075/452-543 и е-адреса: k.mitre@avmu.mk;

- за техничките и просторните услови: м-р Арјенд Џелили моб.тел: 070/327-991 и е-адреса: argjend.xhelili@avmu.mk;

- за финансиските услови: Горан Радуновиќ моб.тел: 071/223-219 и е-адреса: g.radunovic@avmu.mk; Весна Симоновска моб.тел: 076/344-198 и е-адреса: v.simonovska@avmu.mk; и

- за општи податоци и правни прашања: м-р Тања Лазороска моб.тел: 075/452-528 и е-адреса: t.pacoska@avmu.mk и м-р Ивона Муфишева моб.тел: 076/496-803 и е-адреса: i.mufiseva@avmu.mk.

13. Пријавите кои ќе бидат поднесени на овој јавен конкурс, ќе бидат јавно отворени, во седиштето на ААВМУ, Палата „Панко Брашнаров“, ул.„Македонија“ бр.38, Скопје, една недела по истекот на рокот за поднесување на пријави, утврден во точка 12 на оваа одлука.

Информацијата за денот и часот на јавното отворање ќе биде објавена на веб страницата на ААВМУ: www.avmu.mk.

14. Одлуката за доделување на дозвола за радио емитување на програмски сервис, на македонски јазик, на локално ниво, на подрачјето на општина Ново Село, ќе биде донесена во рок од 30 (триесет) дена од денот на одржаното јавно отворање на пријавите, наведен во точка 13 на оваа одлука.

Кандидатите на конкурсот ќе бидат известени за одлуката за доделување на дозволата, во рок од 7 (седум) дена од денот на нејзиното донесување.

15. Оваа одлука се објавува во „Службен весник на Република Северна Македонија“, на веб-страницата на ААВМУ, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, а влегува во сила од денот на објавувањето во „Службен весник на Република Северна Македонија“.

Образложение

На 14.12.2020 година на официјалната е-маил адреса на ААВМУ (contact@avmu.mk), по електронски пат беше доставено Писмо за намери (писмено барање) арх.бр.08-4510/1 од 14.12.2020 година, поднесено од страна на заинтересирана страна, физичкото лице Горан Тасев од с.Турново, за добивање на дозвола за радио емитување на програмски сервис на локално ниво на подрачјето на општина Ново Село и на подрачјето на општина Босилово. Во врска со поднесеното Писмо за намери, од заинтересираната страна, на 08.01.2021 година на официјалната е-маил адреса на ААВМУ (contact@avmu.mk), по електронски пат беше доставено Дополнување на Писмо за намери, арх.бр.08-69/1 од 08.01.2021 година, во кое од страна на подносителот на писмото за намери, беше појаснето дека несвесно е направен превид во назначувањето на две општини и дека писменото барање за добивање на дозвола за радио емитување на програмски сервис на локално ниво се однесува само на општина Ново Село.

ААВМУ, согласно член 70 став 4 од ЗАВМУ, на 17.12.2020 година, по повод поднесеното барање од заинтересираната страна се обрати со писмен допис до АЕК за да побара информација за можна слободна фреквенција во подрачјето на општина Ново Село, како и информација за начелни технички параметри врз основа на кои ќе се изработи техничко решение за емитување на радио програма на локално ниво на истото подрачје (наш арх.бр.08-4510/2). АЕК, на 05.01.2021 година со допис бр.0805-3225/2 од 30.12.2020 година (наш арх.бр.08-45/1 од 05.01.2021 година), одговори дека „врз основа на техничката анализа од страна на Секторот за радиокомуникации, начелни параметри според кои треба да се изработи техничко решение за покривање на општина Ново Село се следните: Ефективна излучена моќност: 50 W; Фреквенција: 107.4 MHz“, како и дека предавателот може да биде поставен на било која локација во општината, но добиената сервисна зона да не излегува од границите на општината“.

По повод доставеното Писмо за намери (писмено барање) за добивање на дозвола за радио емитување на програмски сервис на локално ниво на подрачјето на општина Ново Село (арх.бр.08-4510/1 од 14.12.2020 година), со дополнување, (арх.бр.08-69/1 од 08.01.2021 година) до подносителот на барањето, од страна на ААВМУ на 11.01.2021 година, беше испратен Допис – Известување (арх.бр.08-69/2), со кој подносителот на барањето беше известен за преземените дејствија од страна на ААВМУ согласно пропишаната постапка во ЗАВМУ.

Во член 70 став 4 од ЗАВМУ е предвидено дека доколку согласно со Планот за доделување и користење на радиофреквенциите, се утврди дека има слободни радиофреквенции, ААВМУ ќе изработи студија со која ќе ја утврди оправданоста за објавување на јавен конкурс, а особено од аспект на исполнувањето на целта на овој закон, како и од аспект на потребите на публиката.

Согласно наведеното, ААВМУ изработи Студија за утврдување на оправданоста за објавување јавен конкурс за доделување дозвола за радио на локално ниво, на подрачјето на општина Ново Село (наш арх.бр.08-1581/1 од 07.04.2021 година), која е објавена на веб страницата на ААВМУ на 07.04.2021 година⁴. Студијата се изработи за да

⁴ Студијата за утврдување на оправданоста за објавување јавен конкурс за доделување дозвола за радио на локално ниво, на подрачјето на општина Ново Село, (наш арх.бр.08-1581/1 од 07.04.2021 година), објавена е на веб страницата на Агенцијата на 07.04.2021 година и достапна е на следниот линк: [Студија-Општина-Ново-Село.pdf \(avmu.mk\)](#)

се утврди оправданоста за објавување јавен конкурс за доделување дозвола за локално радио на подрачјето на општина Ново Село, како од аспект на исполнувањето на целта на ЗАВМУ така и од аспект на потребите на публиката. Наодите од Студијата (наш арх.бр.08-1581/1 од 07.04.2021 година), покажаа дека постои оправданост за објавување јавен конкурс за доделување дозвола за радио емитување на локално ниво на подрачјето на општина Ново Село, и тоа за програмски сервис музичко - говорно радио од општ формат, на македонски јазик, со оглед дека на територијата на Општина Ново Село програма не емитува ниту една локална радиостаница, којашто на локалното население би му понудила доволно информации за случувањата во ова подрачје, што детално може да се утврди од текстот на самата Студија.

Следствено сето погоре образложено, а имајќи предвид дека согласно Планот за доделување и користење на радиофреквенциите се утврди дека има слободни радиофреквенции, по што беше изработена Студија со која се утврди дека постои оправданост за објавување јавен конкурс за доделување дозвола за радио емитување на програмски сервис, на локално ниво, на подрачјето на општина Ново Село (наш арх.бр.08-1581/1 од 07.04.2021 година), врз основа на член 18 став 1 алинеја 1 и член 20 став 1 алинеја 10 од ЗАВМУ, а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги, а во врска со Писменото барање од заинтересирана страна, поднесено од страна на физичкото лице Горан Тасев од с.Турново (арх.бр.08-4510/1 од 14.12.2020 година) со дополнување (арх.бр.08-69/1 од 08.01.2021 година), Студијата за утврдување на оправданоста за објавување јавен конкурс за доделување дозвола за радио на локално ниво, на подрачјето на општина Ново Село (арх.бр.08-1581/1 од 07.04.2021 година) и Заклучокот арх.бр.02-1683/4 од 21.04.2021 година, Советот на Агенцијата за аудио и аудиовизуелни медиумски услуги на својата 11-та седница одржана на 21.04.2021 година, донесе Одлука како во диспозитивот, која ќе се објави во „Службен весник на Република Северна Македонија“, на веб-страницата на ААВМУ, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, која влегува во сила од денот на објавувањето во „Службен весник на Република Северна Македонија“.



**Агенција за аудио и
аудиовизуелни медиумски услуги,
Претседател на Советот,**

Лазо ПЕТРУШЕВСКИ

Примерок од Одлуката да се достави до:

- Директорот на Агенцијата;
- сите организациони единици/сектори/служби во Агенцијата за аудио и аудиовизуелни медиумски услуги;
- Назначеното лице за водење на Уписникот за предметите по првостепената постапка во Агенцијата (Уп1); и
- Агенцијата за електронски комуникации на РСМ.

